

# वर्गदृष्टि

Bargadristi Weekly

साप्ताहिक

वर्ष ७ अङ्क ३५ पूर्णाङ्क ३२१

२०७९ फागुन २९ गते सोमबार

Monday, 13 Mar. 2023

पृष्ठ ८

मूल्य रु. १०/-

## देशभक्त जनगणतान्त्रिक मोर्चाले सरकारलाई बुझायो १८ बुँदे जापन पत्र

काठमाडौं। देशभक्त जनगणतान्त्रिक मोर्चा, नेपाल (देजमो)ले गरेको शुक्रबार नेपाल सरकारका प्रधानमन्त्री पुष्पकमल दाहाल प्रचण्डलाई १८ बुँदे जापन पत्र बुझाएको छ। राष्ट्रियता, जनतन्त्र र जनजीविकाका क्षेत्रमा रहेका समस्याहरूलाई समेटेर मागपत्रको रूपमा मोर्चाले १८ बुँदे जापन पत्र बुझाएको हो। जापन पत्रमा राष्ट्रहित र राष्ट्रिय स्वाधीनतासँग सम्बन्धित मागहरूलाई १६ बुँदामा, जनहित/अधिकार र जनतन्त्रसम्बन्धी मागहरूलाई १० बुँदामा, शिक्षा तथा स्वास्थ्य क्षेत्रसँग सम्बन्धित मागहरूलाई १४ बुँदामा, जनजीविका, समाजकल्याण र विकाससँग सम्बन्धित मागहरूलाई ५८ बुँदामा गरी ९८ बुँदे ऐतिहासिक महत्वका मागहरू मोर्चाले सरकारलाई बुझाएको छ।



दिएका छन्।

जापन पत्रमा नेपालको राजनीतिक आन्दोलनको इतिहासमा नेपाली जनताले महत्वपूर्ण योगदान र बलिदान गरेको उल्लेख गर्दै त्यसको परिणाम स्वरूप राणाशासनको उन्मूलन, निरंकुश तानाशाही पंचायती व्यवस्थाको समाप्ति र संवैधानिक राजतन्त्रको अन्त्य हुँदै अहिलेको संघीय लोकतान्त्रिक, धर्मनिरपेक्ष, गणतन्त्रसम्म आइपुग्दा मात्रात्मक रूपले केही परिवर्तनहरू भएका भए पनि राष्ट्र र आमजनसमुदायको

हितका पक्षमा नेपाली समाजको आमूल परिवर्तन भने हुन नसकेको उल्लेख गरिएको छ। त्यसो हुनुको खास कारण देशमा भएका विभिन्न राजनीतिक परिवर्तन पश्चात् सत्तामा गएका र सरकारको नेतृत्व गर्ने पार्टी र तिनका नेताहरू नै अग्रगामी परिवर्तनका दिशामा अर्ध बदन नचाहनु रहेको बताइएको छ। परिणामस्वरूप राष्ट्रघात, जनघात, भ्रष्टाचार एवं नातावाद र कृपावादजस्ता देश र जनविरोधी क्रियाकलापहरूले नै निरन्तरता पाउँदै गएको पनि उल्लेख गरिएको छ।

जापन पत्रमा उल्लेख गरिएको छ, "त्यसकारण देश अझै पनि अल्पविकसित र पछोटे अवस्थाबाट गुज्रिरहेको छ भने आम जनसमुदायले शोषण, दमन र उत्पीडनको मार खेप्नु परिरहेको छ। आज देशमा विचौलिया, माफिया, दलाल, तस्कार र भ्रण्टाचारीहरूको हालिमुहाली चलेको छ। राजनीतिको अपराधीकरण र अपराधको राजनीतिकरण गर्ने कार्य अन्योन्याश्रित हुन पुगका छन्।"

जापन पत्रमा लेखिएको छ, "देशमा आमूल परिवर्तन गरी आर्थिक विकास र समृद्धिमा योगदान पुऱ्याउनु पर्ने युवा जनशक्ति आफ्नो हातमुख जोर्ने समस्या समाधानका लागि हरेक दिन सयौंको संख्यामा विदेशिसन् बाध्य भएका छन्। देशमा आधारभूत आवश्यकताका वस्तुहरूको उत्पादन शुन्यतामा पुगेको छ भने दैनिक उपभोग्य वस्तुहरूमा समेत सम्पुर्णरूपले परिनिर्भर हुन पुगेको अवस्थामा रहेको छ। राज्यका सबै अंगहरू जस्तै व्यवस्थापिका, कार्यपालिका र न्यायपालिका एवम् संयन्त्रहरू जस्तै संवैधानिक निकायहरू, कर्मचारीतन्त्र र सुरक्षा निकायहरूमा भ्रष्टाचार मौलाइरहेको छ। जसले बाँकी २ पेजमा

## शान्तिबाटिकामा अन्तर्राष्ट्रिय श्रमिक महिला दिवस कार्यक्रम भव्य रूपमा सम्पन्न



□ जय दाहाल

काठमाडौं। तीन क्रान्तिकारी महिला संगठनहरूको संयुक्त अयोजनामा आयोजित ११३ औं अन्तर्राष्ट्रिय श्रमिक महिला दिवस काठमाडौंको रत्नपार्क शान्तिबाटिकामा भव्य रूपमा सम्पन्न भएको छ।

नेकपा (क्रान्तिकारी माओवादी) निकट अखिल नेपाल महिला संघ (क्रान्तिकारी), नेकपा (बहुमत) निकट अखिल नेपाल महिला संगठन र नेकपा (मशाल) निकट अखिल नेपाल महिला संघले 'स्वाधीनता, समानता र जनगणतन्त्रका लागि संघर्ष गरौं, ११३ औं अन्तर्राष्ट्रिय श्रमिक महिला दिवस भव्य रूपमा मनाऔं' भन्ने मूल नाराका साथ कार्यक्रमको आयोजना गरिएको थियो।

अखिल नेपाल महिला संघकी केन्द्रीय संयोजक सुर्या थापाको अध्यक्षता र अखिल नेपाल महिला संघ (क्रान्तिकारी)की प्रदेश ३ की संयोजक धनमाया निरौला अनुको सञ्चालनमा सम्पन्न कार्यक्रमलाई नेकपा (क्रान्तिकारी माओवादी)का पिपिएम तथा प्रदेश ३ का इन्चार्ज चन्द्रहरि सुवेदी अटल, अखिल नेपाल महिला संघ (क्रान्तिकारी)की केन्द्रीय अध्यक्ष अम्बिका मुडुभरी, अखिल नेपाल महिला संघ काठमाडौंकी अध्यक्ष मनु विक, नेकपा (मशाल)का काठमाडौं जिल्लाका प्रवक्ता बलिभद्र शर्मा, बाँकी ७ पेजमा

## प्रधानमन्त्रीले १८ बुँदे माग पूरा नगरे संघर्षमा उत्रने चेतावनी

काठमाडौं। देशभक्त जनगणतान्त्रिक मोर्चा, नेपाल (देजमो)ले नेपाल सरकारका प्रधानमन्त्री पुष्पकमल दाहाल प्रचण्डलाई १८ बुँदे जापन पत्र बुझाएको छ। शुक्रबार देशभक्त जनगणतान्त्रिक मोर्चा,नेपालका अध्यक्ष सिपी गजुरेल गौरवको नेतृत्वमा गएको मोर्चाको टोलीले प्रधानमन्त्रीलाई सिंहदरबारस्थित प्रधानमन्त्रीको कार्यालयमा जापन पत्र बुझाएको थियो। जापन पत्र बुझाउँदै मोर्चाका नेताहरूले जापन पत्रमा समेटिएका समस्याहरू यथाशिघ्र समाधान नगरे संघर्षमा उत्रन बाध्य हुने चेतावनी



बन्न थाल्यो। हामीले राष्ट्रियता, जनतन्त्र र जनजीविकाका समग्र विषयलाई १८ बुँदामा सुत्रबद्ध गरेका छौं। यसमा समावेश गरिएका कतिपय मागहरू हिजो तपाईं हामीले सँगै उठाएका मागहरू छन्। हामीले तपाईंको यो तेस्रो कार्यकालमा यी माग पूरा हुने विश्वास लिएका छौं।

जापन पत्र बुझ्दै प्रधानमन्त्री प्रचण्डले मोर्चाले अगाडि सारेका मागहरू आफ्नो पनि माग भएकोले मेरो काममा यी मागहरूले

सहयोग पुऱ्याउने बताउनु भयो। उहाँले जनयुद्ध दिवसमा विदा दिने र जनयुद्धका दस हजारभन्दा बढी सहिदलाई राष्ट्रिय सहिद घोषणा गर्नुलाई नियमित कामको रूपमा मात्र नबसझ्न आग्रह गर्दै विगतमा भन्दा आफूले केही नयाँ गर्न खोजेको बताउनु भयो।

उहाँले ००७ सालदेखि नै मात्रात्मक परिवर्तन हुँदै आएको र जनयुद्धले पनि गुणात्मक परिवर्तन गर्न नसकेको स्वीकारोक्ति गर्दै उहाँले भन्नुभयो, "जनयुद्धका लक्ष्य बाँकी २ पेजमा

## माओवादी घटकहरूको बैठकको निर्णय : २८ गते पत्रकार सम्मेलन र ३० गते अन्तरक्रिया कार्यक्रम गर्ने



काठमाडौं। वृहत् शान्तिसम्झौताको मर्म र भावना विपरीत सत्य निरूपण तथा मेलमिलाप आयोगले किनारा लगाउनु पर्ने जनयुद्धकालीन मुद्दालाई नियमित अदालतले हेर्न थालेपछि त्यसको विरुद्धमा विभिन्न धारामा विभाजित माओवादी घटकहरू एकै ठाउँमा उभिएका छन्।

जनयुद्धकालीन मुद्दालाई नियमित अदालतमा प्रवेश गराएपछि सिंगो जनयुद्धलाई अपराधीकरण

गर्न खोजिएको भन्दै ८ वटा माओवादी घटकहरूको शुक्रबार बसेको बैठकले फागुन २८ गते संयुक्त पत्रकार सम्मेलन र ३० गते वृहत् अन्तरक्रिया कार्यक्रम गर्ने निर्णय गरेको छ। दुवै कार्यक्रममा ८ वटै पार्टीका शीर्ष नेतृत्वहरूले सम्बोधन गर्ने समझदारी गरेको नेकपा (क्रान्तिकारी माओवादी)का बरिष्ठ नेता सिपी गजुरेलले जानकारी दिनुभयो।

नेता गजुरेलले जनयुद्धकालीन मुद्दाहरूको नियमित

अदालतमा प्रवेश, राष्ट्रियता, जनतन्त्र र जनजीविकाका भयावह समस्याहरूले नेपालमा जनयुद्धको लक्ष्य र उद्देश्य पूरा नभएको र नयाँ जनवादी क्रान्तिको राजनीतिक कोर्स पूरा गर्न बाँकी रहेको पुष्टि गरेको बताउनु भयो। उहाँले अब मुलुकलाई जनगणतन्त्रको दिशातर्फ लैजान सबै सच्चा माओवादी क्रान्तिकारीहरू एक ठाउँमा उभिनु पर्ने पनि बताउनु भयो।

उहाँले बाँकी ७ पेजमा

## अखिल नेपाल क्रान्तिकारी ट्रेड युनियन महासंघको ५औं राष्ट्रिय सम्मेलनको उद्घाटन समारोह सम्पन्न



□ अस्परा बानियाँ

विराटनगर। नेकपा (क्रान्तिकारी माओवादी) समर्थक अखिल नेपाल क्रान्तिकारी ट्रेड युनियन महासंघको ५ औं राष्ट्रिय

सम्मेलनको उद्घाटन समारोह सम्पन्न भएको छ।

आज विराटनगर महानगरपालिकाको कार्यालय अगाडि देखि मजदुरहरूको हक

हितको पक्षमा नारा लगाउँदै विराटनगरको गोल्लुचौक, जलजला मोड, ट्राफिक चौक हुँदै जनआन्दोलनचौकमा पुगेर मजदुरको प्रदर्शन उद्घाटन बाँकी ४ पेजमा

## संसदीय व्यवस्थालाई बुझ्ने प्रश्न र सही विकल्पको सवाल

निर्वाचन आयोगले संघीय संसद र प्रादेशिक संसदको निर्वाचन वि.स २०७९ साल मंसिर ४ गतेका दिन सम्पन्न गर्ने कार्यतालिका प्रकाशित गर्‍यो। यस निर्वाचनमा नेपाली काँग्रेस, एमाले, माओवादी पार्टी लगायत कतिपय राजनीतिक पार्टीहरूले भाग लिए भने नेकपा (क्रान्तिकारी माओवादी), नेकपा (बहुमत), नेकपा (विप्लव), नेकपा (मशाल), नेकपा (ऋषि कट्टेल), वैज्ञानिक समाजवादी कम्युनिष्ट पार्टी नेपाल (आहुति) र माओवादी कम्युनिष्ट पार्टी नेपाल (गोपाल किराँती) लगायत ७ वटा कम्युनिष्ट पार्टीले यस निर्वाचनको विहङ्कार गरे। बहिष्कार गर्ने पार्टीहरूले यो संसदीय व्यवस्थाबाट आम श्रमिक वर्गको हितमा काम नहुने भएकाले नयाँ जनवादी/वैज्ञानिक समाजवादी व्यवस्था स्थापना गर्ने क्रान्तिको तयारीमा लामो पर्दछ भनेका थिए।

मंसिर ४ गते संघीय संसद र प्रादेशिक संसदको निर्वाचन भयो। यो निर्वाचनमा

मतदाताहरूमा खासै उत्साह देखिएन। निर्वाचन आयोगले ६१ प्रतिशत मत खसेको भने पनि अन्य पक्षहरूले त्यसलाई पत्याइरहेको छैनन्। निर्वाचन आयोगको आँकडा भन्दा कम मत खसेको छ भन्ने उनीहरूको अनुमान छ। यसरी कम मत खस्नुमा एउटा कारण सचेत ढंगले यो व्यवस्थामा कसैलाई जिताए पनि जनताको पक्षमा कुनै काम हुन सक्दैन भनेर मत हाल्न गइनु भने अर्को कारण मतदाताहरूको ठुलो संख्या रोजगारको लागि विदेशमा छन्। उनीहरूले पनि मत हाल्न पाएनन्। अर्को प्रकारको मत पनि थियो, जसले सचेत ढंगले होइन कि कसलाई भोट दिएर के हुन्छ र ? भन्नेहरू पनि मत हाल्न गइनु। जे होस मतदाताहरूमा उत्साह र उमंग थिएन।

यो व्यवस्थाबाट नै नेपाली श्रमिक जनताको जीवनमा सुधार हुन सक्छ तर पार्टी र व्यक्तिहरू ठीक भएनन्, नयाँ पार्टी र नयाँ व्यक्तिहरू सत्तामा आउनु पर्दछ भन्ने जनमत पनि यस निर्वाचनमा प्रशस्त देखियो।



● रामसिंह श्रीस ●

उनीहरूले पुरानालाई होइन नयाँलाई ल्य लयत बनबस्ल को नारालाई अगाडी सारे। उनीहरूले पुराना पार्टी र नेताहरूलाई होइन नयाँ पुस्ता र नयाँ पार्टीलाई मत दिनु पर्दछ भन्ने अभियान चलाए। अहिले सम्म सत्ता संचालन गरेका पार्टीहरूको जनविरोधी, राष्ट्रविरोधी क्रियाकलापबाट वाक्क भएका जनताहरूलाई हो कि बाँकी ७ पेजमा





# तीन क्रान्तिकारी विद्यार्थी संगठनले संयुक्त रूपमा सार्वजनिक गरे चुनावी घोषणा पत्र

काठमाडौं । नेकपा (क्रान्तिकारी माओवादी) निकट अखिल (क्रान्तिकारी), नेकपा (बहुमत) निकट अखिल (क्रान्तिकारी) र नेकपा (मशाल) निकट अखिल छैठौंले संयुक्त रूपमा आसन्न स्ववियु निर्वाचनलाई लक्षित गर्दै चुनावी घोषणा पत्र सार्वजनिक गरेका छन् ।

‘एमसीसीका मतियार विद्यार्थी संगठनहरूलाई गतिलो चोट, अखिल क्रान्तिकारी संयुक्त र अखिल छैठौंलाई स्ववियु निर्वाचनमा भोट’ भन्ने मूल नाराका साथ स्ववियु निर्वाचनमा होमिएका



तीन विद्यार्थी संगठनहरूले चुनावी सहकार्य गरेका छन् ।

चु न । व । घोषणा पत्र सार्वजनिककरण कार्यक्रममा अखिल (क्रान्तिकारी)का केन्द्रीय अध्यक्ष हरिकृष्ण गजुरेल, उपाध्यक्ष

शिलु न्यौपाने, महासचिव पेशल दाहाल, नेकपा (बहुमत) निकट अखिल (क्रान्तिकारी)का अध्यक्ष मिलन राई र नेकपा (मशाल) निकट अखिल (छैठौं)का संयोजक दिपक पौडेलले संयुक्त रूपमा घोषणा पत्र सार्वजनिक

गरेका थिए ।

घोषणा पत्रमा विद्यार्थी आन्दोलनमा देखिएका समस्याहरू, संसदवादी विद्यार्थी संगठनहरूले स्ववियुलाई विकृत बनाएको, प्रतिपक्षीय चरित्रलाई धुलिसात बनाएको र सत्ताको दलाली गर्ने संस्थाको रूपमा बदनाम गरेको भन्दै स्ववियुलाई विश्वविद्यालयमा हुने शैक्षिक विकृति विसंगतीका साथै प्रतिक्रियावादी राज्यव्यवस्थाका विरुद्ध लड्ने संघर्षको मोर्चा बनाउनु पर्ने विषयहरू समेटिएका छन् ।

स्ववियुलाई प्रतिपक्षीय

संघर्षको मोर्चा बनाउने र निरन्तर विकृति विसंगतीका विरुद्ध आवाज उठाइरहने पनि तीनवटै विद्यार्थी नेताहरूले प्रतिबद्धता जनाएका छन् । स्ववियु चुनाव हारजितको विषय मात्र नभएको भन्दै दलाल संसदवादी पार्टीका विद्यार्थी संगठनका विरुद्ध संघर्षको उद्घोष समेत उनीहरूले गरेका छन् । शैक्षिक क्षेत्रको बढ्दो निजीकरण, व्यापारीकरण, माफियाकरणका विरुद्ध निरन्तर रूपमा आवाज उठाउने र आन्दोलनलाई सशक्त रूपमा अगाडि बढाउनु पर्ने आवश्यकतामाथि समेत उनीहरूले जोड दिएका छन् ।

अनेमसंघ(क्रान्तिकारी)ले इटहरीमा मनायो ११३ औं अन्तर्राष्ट्रिय श्रमिक महिला दिवस



अप्सरा बानिया

इटहरी । नेकपा(क्रान्तिकारी माओवादी) समर्थक अखिल नेपाल महिला संघ (क्रान्तिकारी)ले ८ मार्च अर्थात २४ फागुनका दिन सुनसरीको इटहरीमा ११३ औं अन्तर्राष्ट्रिय श्रमिक महिला दिवस मनाएको छ । उत्पीडनमा परेका विश्वका श्रमिक महिलाहरूलाई न्याय दिलाउनका लागि कम्युनिस्ट समाजवादी अभियान्ता क्लारा जेटकिन तथा रोजा लक्जेम्बर्गहरूले पुर्‍याएको योगदानको चर्चा गर्दै अनेमसंघ(क्रान्तिकारी)ले महिला दिवस मनाएका हुन् ।

स्वाधिनता,समानता र जनगणतन्त्र प्राप्तिको निमित्त संघर्ष गरौं भन्ने मुल नारा सहित मनाएको कार्यक्रमको प्रमुख अतिथी अखिल नेपाल महिला संघ(क्रान्तिकारी)की केन्द्रिय उपाध्यक्ष तथा प्रदेश नम्बर १ की संयोजक अम्बिका रेग्मी रहनु भएको थियो । उहाँले आर्थिक स्वतन्त्रता महिलामा लागु नभएसम्म महिलाहरू पुरुषका दास मात्र हुने भनाई राख्नु भयो । उपाध्यक्ष रेग्मीले महिलाले समानता र स्वतन्त्रता प्राप्त गर्नका लागि क्रान्तिकारी माओवादीले अझैकार गरेको नीतिमा लामबद्ध हुन अनुरोध गर्नु भयो । उहाँले समान कामको समान ज्याला, महिलालाई खड्काले बत्ताहरूले राखेको मन्तव्यमाथि टिप्पणी गर्दै महिला मुक्तिका निमित्त अहोरात्र खटेर लाग्नु पर्ने आवश्यकता रहेको कुरा माथि प्रकाश पारेकी हुन् ।

कार्यक्रमको विशेष अतिथी रहनु भएका नेकपा(क्रान्तिकारी माओवादी) का पोलिटब्यूरो सदस्य तथा १ नम्बर प्रदेश इन्चार्ज दिनेश शर्माले हरेक ठाउँमा महिलामा असमानता रहेको र त्यो हटाउनका लागि अर्भे पनि संघर्षकै आवश्यकता रहेको स्पष्ट पार्नु भयो । उहाँले विश्वका महान महिलाहरूको तुलो संघर्षबाट आजको दिन आएको भन्दै महिलाले चाहे दूलो जिम्मेवारी उठाउन सक्ने भनाई राख्नु भयो । १० वर्षे जनयुद्धमा महिलाहरूले गरेको शाहसको प्रशंसा गर्दै अब पनि महिलाहरू लाई संघर्षमा उत्रिन आह्वान गर्नु भयो ।

कार्यक्रममा पार्टीका केन्द्रिय सदस्य तथा सुनसरी जिल्ला इन्चार्ज डिल्लीराम बोहोरा, पार्टीका प्रदेश कमिटी सदस्य तथा क्रान्तिकारी घाइते योद्धा संघका प्रदेश संयोजक सुजता वन, पार्टी प्रदेश सदस्य तथा पार्टी प्रचार विभाग प्रमुख अप्सरा बानियाँ, पार्टीकै प्रदेश सदस्य तथा धरान संयोजक पारस किम्बु, पार्टी प्रदेश कमिटी सदस्य तथा देजमो प्रदेश सचिव टिका राई, अखिल(क्रान्तिकारी)का सुनसरी संयोजक विष्णु थापा लगायतले श्रमिक महिला दिवसको चर्चा गर्दै शुभकामना मन्तव्य राख्नु भएको थियो । कार्यक्रमको अध्यक्षता अनेमसंघ (क्रान्तिकारी)की सुनसरी जिल्ला संयोजक निरु पोखरेलले गर्नु भएको थियो भने अनेमसंघकै प्रतिज्ञा याक्खाले कार्यक्रमको संचालन गर्नु भएको थियो ।

अखिल...

समारोहमा परिणत भएको थियो ।

सो उद्घाटन समारोहमा नेकपा(क्रान्तिकारी माओवादी) का स्थायी समिति सदस्य तथा पार्टी प्रवक्ता हरिभक्त कडेल प्रमुख अतिथि रहनु भएको थियो ।

उहाँले संसदवादी संगठनहरूले मजदुर अधिकारको पक्षमा काम नगर्ने भन्दै क्रान्तिकारी माओवादीले अवसरवादी पार्टी सँग एकता नगर्ने बताउनु भयो । वर्गिय आधार र परिवर्तनको प्रवृत्ति नभएका कसैसँग एकता गर्न नसकिने भनाई राख्नु भयो । प्रवक्ता कडेलले प्रचण्ड पटक पटक सरकारमा पुग्दा समेत केहि गर्न खोजेको छु भन्दै जनतालाई भुक्न्याएको बताउदै त्यो केहि गर्न खोजेको छु भनेको एमसीसी पास गर्न खोजेको हो भन्दै प्रश्न गर्नु भएको थियो ।

उहाँले प्रतिक्रियावादीहरूले जतिसुकै आत्मसमर्पण गरेपनि जस्तो कुसै गलत काम गरेपनि आफ्ना दलालहरूलाई अन्तिमसम्म प्रयोग गर्ने बताउनु भयो । प्रचण्ड ३ पटक प्रधानमन्त्री हुदा र बाबुराम प्रधानमन्त्री हुदा पटक पटक सरकारमा रहदा समेत संक्रमणकालिन न्यायको लागि सत्यनिरूपण आयोग नबनाएको र काम गर्न नचाहेको बताउनु भयो । मजदुर ,सर्वहारावर्ग, किसान ,उत्पीडित समुदाय ,वर्ग,जाति,लिङ्ग ,क्षेत्र , राष्ट्रिय मुद्दा र स्वाधिनताको प्रश्नमा घुडा टेकेको भन्दै उच्च स्वार्थको लागि त्यसो गरेको स्पष्ट पार्नु भयो ।

कार्यक्रमको विशेष अतिथि रहनु भएका पार्टी पोलिटब्यूरो सदस्य ,१ नम्बर प्रदेश इन्चार्ज तथा शहिद तथा वेपत्ता योद्धा परिवार समाजका अध्यक्ष दिनेश शर्माले अमेरिकी साम्राज्यवाद र विस्तारवादलाई लखेट्न सकेमात्र मजदुर वर्गले अधिकार पाउने भनाई राख्नु भयो । उहाँले साम्राज्यवादका पाल्तु कुकुरहरूले मजदुरहरूको अधिकार खोसेको आक्रोश व्यक्त गर्दै क्रान्तिकारी माओवादी सधै मजदुरको पक्षमा उभिएको बताउनु भयो । शर्माले साम्राज्यवाद तथा विस्तारवादको इशारामा चल्ने दलालहरूले जनयुद्धको मुद्दा ब्युल्याउने कु-चेष्टा गरेको भन्दै दलालहरूको दिनगन्ति सुरु भएको चेतावनी दिनु भयो । उहाँले लाखौं क्रान्तिकारीहरू हिजो परिवर्तन जोगाउन र अब आउने परिवर्तनका लागि बलिदान गर्न तयार रहेको भन्दै स्वार्थ त्यागेर प्रचण्डलाई गोञ्जालो र चे-न्वेभारा बन्ने हिम्मत गर्न सुझाव दिनु भयो ।

कार्यक्रममा अखिल नेपाल आदिवासी जनजाति महासंघका महासचिव फुर्नामोल मोक्तान, अखिल नेपाल जनस्वास्थ्यकर्मी संगठनका अध्यक्ष इन्दिरा अधिकारी, अखिल नेपाल महिला संघ(क्रान्तिकारी)की उपाध्यक्ष अम्बिका रेग्मी, नेपाल दलित

मुक्ति मोर्चाका संयोजक अमर परियारले शुभकामना मन्तव्य राख्नु भएको थियो ।

यसरी नै राष्ट्रिय उद्योग तथा व्यापार महासंघका अध्यक्ष जितेन्द्र दाहाल, क्रान्तिकारी ट्रेड युनियनका अध्यक्ष राजन तिमिसना, प्रगतिशिल नेपाल स्वतन्त्र ट्रेड युनियन महासंघका अध्यक्ष केदार गिरि, वैज्ञानिक समाजवादी ट्रेड युनियन महासंघका संयोजक डिवी श्रेष्ठ, अखिल नेपाल क्रान्तिकारी ट्रेड युनियन महासंघका प्रतिनिधि बिएस पौडेल लगायतले ५ औं राष्ट्रिय सम्मेलनलाई शुभकामना दिनुभएको थियो ।

कार्यक्रमको अध्यक्षता महासंघका अध्यक्ष इश्वर तिमिल्सनाले गर्नु भएको थियो । महासंघकै महासचिव बसन्त बोगटीले कार्यक्रमको संचालन गर्नु भएको थियो भने उद्घाटन समारोहलाई अखिल नेपाल ट्रेड युनियन महासंघका १ नम्बर प्रदेश संयोजक विष्णु चौधरीले समारोहमा उपस्थिती महानुवाभहरूलाई स्वागत गर्नु भएको थियो ।

युनियनका अध्यक्ष राजन तिमिसना, प्रगतिशिल नेपाल स्वतन्त्र ट्रेड युनियन महासंघका अध्यक्ष केदार गिरि, वैज्ञानिक समाजवादी ट्रेड युनियन महासंघका संयोजक डिवी श्रेष्ठ, अखिल नेपाल क्रान्तिकारी ट्रेड युनियन महासंघका प्रतिनिधि बिएस पौडेल लगायतले ५ औं राष्ट्रिय सम्मेलनलाई शुभकामना दिनुभएको थियो ।

कार्यक्रमको अध्यक्षता महासंघका अध्यक्ष इश्वर तिमिल्सनाले गर्नु भएको थियो । महासंघकै महासचिव बसन्त बोगटीले कार्यक्रमको संचालन गर्नु भएको थियो भने उद्घाटन समारोहलाई अखिल नेपाल ट्रेड युनियन महासंघका १ नम्बर प्रदेश संयोजक विष्णु चौधरीले समारोहमा उपस्थिती महानुवाभहरूलाई स्वागत गर्नु भएको थियो ।

युनियनका अध्यक्ष राजन तिमिसना, प्रगतिशिल नेपाल स्वतन्त्र ट्रेड युनियन महासंघका अध्यक्ष केदार गिरि, वैज्ञानिक समाजवादी ट्रेड युनियन महासंघका संयोजक डिवी श्रेष्ठ, अखिल नेपाल क्रान्तिकारी ट्रेड युनियन महासंघका प्रतिनिधि बिएस पौडेल लगायतले ५ औं राष्ट्रिय सम्मेलनलाई शुभकामना दिनुभएको थियो ।

कार्यक्रमको अध्यक्षता महासंघका अध्यक्ष इश्वर तिमिल्सनाले गर्नु भएको थियो । महासंघकै महासचिव बसन्त बोगटीले कार्यक्रमको संचालन गर्नु भएको थियो भने उद्घाटन समारोहलाई अखिल नेपाल ट्रेड युनियन महासंघका १ नम्बर प्रदेश संयोजक विष्णु चौधरीले समारोहमा उपस्थिती महानुवाभहरूलाई स्वागत गर्नु भएको थियो ।

## बाँकेमा तीन पार्टीका महिलाले मनाए ११३औं अन्तर्राष्ट्रिय महिला दिवस

नेपालगञ्ज । महिला मुक्तिको ऐतिहासिक दिन ११३ औं अन्तर्राष्ट्रिय महिला दिवसका अवसरमा बाँके जिल्लाको कोहलपुरमा तीन पार्टीको संयुक्त कार्यक्रम सम्पन्न भयो । उक्त कार्यक्रम संचालन अनेमसंघन बाँकेकी जिल्ला सदस्य कमरेड लक्ष्मी लक्ष्मी संयोजक कमला खड्काले गरेकी थिइन् भने प्रमुख आतिथ्यमा अनेमसंघ (क्रान्तिकारी)की केन्द्रीय सदस्य लक्ष्मी चौलागाईंको रहेको थियो । अतिथिहरूमा क्रमशः नेकपा(बहुमत)का केन्द्रीय सदस्य अनन्त, कृष्ण शाह, नेकपा (क्रान्तिकारी माओवादी)का बाँके जिल्ला सेक्रेटरी हरिकृष्ण न्यौपाने, दलित मुक्ति मोर्चाका भेरी कर्णाली संयोजक कमरेड बिर बहादुर परियार, अनेमसंघ क्रान्तिकारी की प्रदेश सदस्य सुस्मा लामिछाने रहेकी रहेका थिए । कार्यक्रममा स्वागत मन्तव्य अनेम संघ(क्रान्तिकारी)की जिल्ला सदस्य रेमाया गुरुङ्गले गरेकी थिइन् ।

उक्त ऐतिहासिक कार्यक्रमलाई सम्बोधन गर्ने क्रममा नेकपा(क्रान्तिकारी माओवादी)

का जिल्ला सेक्रेटरी हरिकृष्ण न्यौपानेले संसारबाटै महिला मुक्ति भईसकदासम्म पनि नेपाली चेलिवेटीहरू विदेशी बजारमा बेचिने मात्र हैन स्वदेशमा पनि घरेलु हिंसा, बलात्कार अनि हत्याका सिकार हुदै गएको कुरा माथि प्रकाश पार्दै यस्तो उत्पीडन अन्त्यका लागि आम नेपाली आमाका छोरीहरू एकजुट भएर संघर्ष गर्न जरुरी भएको कुरा बताएका थिए । मन्तव्यका क्रममा नेकपा बहुमतका केन्द्रीय सदस्य कमरेड कृष्ण शाहले नेपाली महिला मुक्ति आन्दोलन अन्तर्राष्ट्रिय श्रमिक महिला आन्दोलनको स्तरबाट उठ्न जरुरी रहेको बताए । त्यसैगरी नेकपा(बहुमत)का केन्द्रीय सदस्य तथा बाँके जिल्ला इन्चार्ज अनन्तले अन्तर्राष्ट्रिय महिला मुक्ति आन्दोलनले जसरी विश्वभरीका महिलाहरूलाई मताधिकार लगायत महिलाका मौलिक हक अधिकार स्थापित गर्‍यो त्यसरी नै नेपाली महिला मुक्ति आन्दोलनले महिला हिंसा मुक्त देश निर्माण गर्न सफल हुन जरुरी रहेको बताए ।

कार्यक्रमको प्रमुख अतिथि कमरेड लक्ष्मी चौलागाईंले सम्बोधनका क्रममा श्रमिक महिलाहरूको मुक्तिका निमित्त क्लारा जेटकिन, रोजा लक्जेम्बर्ग, जेनी मार्क्स लगायतका महिलाहरूको नेतृत्वमा संचालित आन्दोलनले अन्तर्राष्ट्रिय रूपमा श्रमिक महिला मुक्त गरेको ऐतिहासिक दिनलाई सँभन्दै नेपाली महिलाहरूले विभिन्न समयमा गरेका आन्दोलन तथा १० वर्षे जनयुद्धमा गरेको वीरतापूर्ण लडाइँहरूका बावजुत पनि नेपाली महिलाहरू घरेलु हिंसा, हत्या, बलात्कार तथा बेचबिखनबाट पूर्ण रूपमा मुक्त हुन नसकेको कुरा माथि प्रकाश पार्दै अब महिला बच्चा पाउने मेसिन तथा चुलोचौकोमा मात्र सिमित नभई पितृसत्तात्मक संसदीय व्यवस्थालाई फाल्न हिम्मत राख्न जरुरी रहेको बताइन् ।

कार्यक्रमको अध्यक्ष कमला खड्काले बत्ताहरूले राखेको मन्तव्यमाथि टिप्पणी गर्दै महिला मुक्तिका निमित्त अहोरात्र खटेर लाग्नु पर्ने आवश्यकता रहेको कुरा माथि प्रकाश पारेकी हुन् ।

## हिन्दुहरू तथा थारु समुदायको विशेष चाड होली पर्वको सबै लालझाडी गाउँपालिका बासी जनसमुदायमा हार्दिक शुभकामना !

- व्यक्तिगत घटना (जन्म, मृत्यु, सम्बन्धविच्छेद तथा बसाइसराइजस्ता घटना) ३५ दिनभित्र स्थानीय पञ्जिकाधिकारीकहाँ निवेदन दर्ता गरौं ।
- सामाजिक भत्ता लाभग्राहीहरूले नयाँ दर्ता समयमा नै वडा कार्यालयमा गराऔं ।
- सामाजिक भत्ता लाभग्राहीमा दर्ता भएकाहरूले प्रत्येक आर्थिक वर्षको अन्त्य (असार मसान्त) सम्म नवीकरण गराउं ।
- सार्वजनिक जग्गा र सम्पत्ति संरक्षणमा गाउँपालिकालाई सहयोग गरौं ।
- गाउँपालिकालाई घर, जग्गा, मालपोत दस्तुर, व्यवसाय कर आदि समयमा नै बुझाऔं ।



# लालझाडी गाउँपालिका

## गाउँ कार्यपालिकाको कार्यालय

लालझाडी कञ्चनपुर







